

සමෘද්ධි සංවර්ධන දෙපාර්තමේන්තුවේ සමෘද්ධි සංවර්ධන නිලධාරීන් සඳහා වන

වාර්ෂික ස්ථාන මාරු පටිපාටිය

01. හැඳින්වීම

රාජ්‍ය සේවා කොමිෂන් සභාව විසින් 2022.12.14 දිනැති අංක 2310/29 දරණ අති විශේෂ ගැසට් පත්‍රයේ පළ කරන ලද කාර්ය පටිපාටික රීති 1 වැනි කාණ්ඩයේ XVIII වැනි පරිච්ඡේදයේ 251 රීතියේ විධිවිධාන අනුව සමෘද්ධි සංවර්ධන දෙපාර්තමේන්තුවේ සමෘද්ධි සංවර්ධන නිලධාරීන් සඳහා වන ස්ථාන මාරු පටිපාටිය.

02. වාර්ෂික ස්ථාන මාරු සඳහා යටත්වන නිලධාරීන් පිළිබඳ විස්තර

සමෘද්ධි සංවර්ධන දෙපාර්තමේන්තුවෙහි,

- I. ප්‍රධාන කාර්යාලය / මහා සංගමය
- II. දිස්ත්‍රික් සමෘද්ධි අධ්‍යක්ෂ කාර්යාල
- III. ප්‍රාදේශීය ලේකම් කාර්යාල හා
- IV. ප්‍රජාමූල බැංකු හා ප්‍රජාමූල බැංකු සමිතිවල සේවය කරනු ලබන සමෘද්ධි සංවර්ධන නිලධාරීන්
- V. ග්‍රාමසේවා වසම්වල සේවයේ නියුතු සියලුම සමෘද්ධි සංවර්ධන නිලධාරීන්

2.1 ප්‍රියමනාප හා ප්‍රියමනාප නොවන සේවා ස්ථාන:

(අ) කොළඹ ප්‍රධාන කාර්යාලයට පරිභාහිරව ඇති දිස්ත්‍රික් කාර්යාල / ශාඛා කාර්යාල "ප්‍රියමනාප" සහ "ප්‍රියමනාප නොවන" ස්ථාන වශයෙන් වර්ග කෙරේ.

(ආ) වාර්ෂික ස්ථාන මාරු කටයුතු සඳහා පහත දැක්වෙන ප්‍රා.ලේ.කොට්ඨාස / ග්‍රාම නිලධාරී වසම් ප්‍රියමනාප නොවන ස්ථාන වශයෙන් සලකනු ලැබේ. ප්‍රියමනාප නොවන ප්‍රාදේශීය ලේකම් කොට්ඨාසක/ සේවා ස්ථානයක පිහිටි දිස්ත්‍රික් කාර්යාලයක් / ශාඛා කාර්යාලයක් ප්‍රියමනාප නොවන සේවා ස්ථානයක් වශයෙන් සැලකිය යුතුය. එසේ වුවත්, කිසියම් නිලධාරියෙකු පදිංචි ප්‍රාදේශීය ලේකම් කොට්ඨාසය හා එයට මායිම්ව පිහිටි ප්‍රාදේශීය ලේකම් කොට්ඨාස / සේවා ස්ථාන ඔහුට / ඇයට "ප්‍රියමනාප සේවා ස්ථාන" වශයෙන් සලකනු ලැබේ.

- I. මොණරාගල දිස්ත්‍රික්කයේ සියලුම ප්‍රාදේශීය ලේකම් කොට්ඨාස
- II. නුවරඑළිය දිස්ත්‍රික්කයේ සියලුම ප්‍රාදේශීය ලේකම් කොට්ඨාස
- III. වවුනියාව දිස්ත්‍රික්කයේ සියලුම ප්‍රාදේශීය ලේකම් කොට්ඨාස
- IV. කිළිනොච්චිය දිස්ත්‍රික්කයේ සියලුම ප්‍රාදේශීය ලේකම් කොට්ඨාස
- V. මුලතිව් දිස්ත්‍රික්කයේ සියලුම ප්‍රාදේශීය ලේකම් කොට්ඨාස
- VI. මන්නාරම දිස්ත්‍රික්කයේ සියලුම ප්‍රාදේශීය ලේකම් කොට්ඨාස
- VII. අනුරාධපුර දිස්ත්‍රික්කයේ නැගෙනහිර නුවරගම් පළාත, නාවිච්ඡාද්ව, තඹුත්තේගම සහ මිහින්තලය හැර අනෙකුත් සියලුම ප්‍රාදේශීය ලේකම් කොට්ඨාස
- VIII. පොළොන්නරුව දිස්ත්‍රික්කයේ තමන්කඩුව සහ හිඟුරක්ගොඩ හැර අනෙකුත් සියලුම ප්‍රාදේශීය ලේකම් කොට්ඨාස
- IX. බදුල්ල දිස්ත්‍රික්කයේ බදුල්ල සහ බණ්ඩාරවෙල හැර අනෙකුත් සියලුම ප්‍රාදේශීය ලේකම් කොට්ඨාස
- X. ත්‍රිකුණාමල දිස්ත්‍රික්කයේ ත්‍රිකුණාමලය හැර අනෙකුත් සියලුම ප්‍රාදේශීය ලේකම් කොට්ඨාස
- XI. යාපනය දිස්ත්‍රික්කයේ යාපනය සහ නල්ලූර් හැර අනෙකුත් සියලුම ප්‍රාදේශීය ලේකම් කොට්ඨාස
- XII. මඩකලපුව දිස්ත්‍රික්කයේ මන්මුනෙයි (උතුර) සහ කාත්තන්කඩ් හැර අනෙකුත් සියලුම ප්‍රාදේශීය ලේකම් කොට්ඨාස

- XIII. පුත්තලම දිස්ත්‍රික්කයේ පහත සඳහන් ප්‍රාදේශීය ලේකම් කොට්ඨාස
 a) මහඉඹුක්කඩවල
 b) කල්පිටිය
 c) කරුවලගස්වැව
 d) නවගත්තේගම
 e) වනාතවිල්ලුව
- XIV. රත්නපුර දිස්ත්‍රික්කයේ පහත සඳහන් ප්‍රාදේශීය ලේකම් කොට්ඨාස
 a) කොළොන්න
 b) කලවාන
 c) අයගම
- XV. හම්බන්තොට දිස්ත්‍රික්කයේ පහත සඳහන් ප්‍රාදේශීය ලේකම් කොට්ඨාස
 a) ලුණුගම්වෙහෙර
 b) තිස්සමහාරාමය
 c) සූරියවැව
- XVI. මාතලේ දිස්ත්‍රික්කයේ පහත සඳහන් ප්‍රාදේශීය ලේකම් කොට්ඨාස
 a) ලග්ගල පල්ලේගම
 b) විල්ගමුව
- XVII. කුරුණෑගල දිස්ත්‍රික්කයේ පහත සඳහන් ප්‍රාදේශීය ලේකම් කොට්ඨාස
 a) ගිරිබාව
 b) පොල්පිනිගම
 c) ඇහැටුවැව
- XVIII. අම්පාර දිස්ත්‍රික්කයේ පහත සඳහන් ප්‍රාදේශීය ලේකම් කොට්ඨාස
 a) දෙහිඅත්ත කණ්ඩිය
 b) උහන
- XIX. ගාල්ල දිස්ත්‍රික්කයේ පහත සඳහන් ප්‍රාදේශීය ලේකම් කොට්ඨාස
 a) නෙළුව
 b) තවලම
 c) යක්කලමුල්ල
- XX. මාතර දිස්ත්‍රික්කයේ පහත සඳහන් ප්‍රාදේශීය ලේකම් කොට්ඨාස
 a) කොටපොල
 b) පස්ගොඩ
- XXI. මහනුවර දිස්ත්‍රික්කයේ පහත සඳහන් ප්‍රාදේශීය ලේකම් කොට්ඨාස
 a) උඩුදුම්බර
 b) දෙල්තොට
 c) මිණිපේ
- XXII. කෑගල්ල දිස්ත්‍රික්කයේ පහත සඳහන් ප්‍රාදේශීය ලේකම් කොට්ඨාස
 a) දැරණියගල
 b) යටියන්තොට
 c) බුලත්කොහුපිටිය

(ඇ) ඉහත දක්වා ඇති ප්‍රියමනාප නොවන සේවා ස්ථාන හැර අනෙකුත් සියලුම ප්‍රාදේශීය ලේකම් කොට්ඨාස ප්‍රියමනාප සේවා ස්ථාන ලෙස සලකනු ලැබේ.

(ඈ) එසේම ස්ථාන මාරු ලබාදීමේදී නව සේවා, මුල් සේවා, සේවක අර්ථසාධක අරමුදලේ ආදී වශයෙන් නිලධාරීන් වර්ග නොකර සේවා කාලය ගණනය කළ යුතුය.

2.2 සම්පූර්ණ කළයුතු සේවා කාලය හා කොන්දේසි :

- (i) එකම සේවා ස්ථානයක වසර 05කට වැඩි කාලයක් සේවය කර ඇති සමාද්ධි සංවර්ධන නිලධාරීන් 2026 අනිවාර්යෙන් වාර්ෂික ස්ථාන මාරුවීම් ඉල්ලුම් කළ යුතුය.
- (ii) සාමාන්‍යයෙන් ප්‍රියමනාප සේවා ස්ථානයක උපරිම සේවා කාලය වසර 05 ක් වන අතර, ප්‍රියමනාප නොවන සේවා ස්ථානයක එම කාලය වසර 03කි. ප්‍රියමනාප සේවා ස්ථානයක් සඳහා අදාළ වර්ෂයේ වෙනත් ඉල්ලුම්කරුවන් නොමැතිවීම නිසා හැරෙන්නට සේවා කාලය වසර 05 කට වැඩියෙන් දීර්ඝ නොකළ යුතුය.
- (iii) නිලධාරියා සිය කැමැත්තෙන් තවදුරටත් එම ස්ථානයේ සේවයට කැමැත්තක් දක්වන අවස්ථාවන්හිදී හැර ප්‍රියමනාප නොවන සේවා ස්ථානයන්හි වසර තුනකට වැඩියෙන් සේවය කරන ලද නිලධාරීන්ට ප්‍රමුඛතා පදනමක් යටතේ ස්ථාන මාරු ලබාදිය යුතුය.
- (iv) නියමිත සේවා කාලය සම්පූර්ණ කර ඇති, එහෙත් වාර්ෂික ස්ථාන මාරු සඳහා ඉල්ලුම්පත් ඉදිරිපත් කර නොමැති අවස්ථාවකදී සහ ස්ථාන මාරු ඉල්ලුම්පත්‍රයෙහි මනාප තුනම සඳහන් කර නොමැති අවස්ථාවකදී එම නිලධාරීන්ට වාර්ෂික ස්ථාන මාරු කමිටුවේ අභිමතය පරිදි පුරප්පාඩු වන වෙනත් සේවා ස්ථාන සඳහා මාරුවීම් ලබාදෙනු ලැබේ.
- (v) ප්‍රජා මූල බැංකු හා ප්‍රජා මූල බැංකු සමිති වල සේවය කරන මෙම සේවක මණ්ඩලයට අදාළ නිලධාරීන් එම ඒකක අතරම ස්ථාන මාරුවීම් කළ යුතුය. යම් හෙයකින් කිසියම් නිලධාරියෙකුට ප්‍රජා මූල බැංකුවේ සිට ක්ෂේත්‍රයකට හෝ ක්ෂේත්‍රයේ නිලධාරියෙකුට ප්‍රජාමූල බැංකුවකට ස්ථාන මාරුවීමට අවශ්‍ය වන්නේ නම් ඒ සඳහා ප්‍රධාන කාර්යාලයේ ක්ෂුද්‍ර මූල්‍ය අධ්‍යක්ෂගේ නිර්දේශ ලබාගත යුතුය.
- (vi) ප්‍රජා මූල බැංකු හා ප්‍රජා මූල බැංකු සමිතිවල වසර 05 කට වඩා වැඩි සේවා කාලයක් ඇති නිලධාරීන් අනිවාර්යෙන්ම වෙනත් ප්‍රජා මූල බැංකුවකට හෝ ප්‍රජා මූල බැංකු සමිතියකට ස්ථාන මාරු කළ යුතුය.
- (vii) ක්ෂේත්‍රයේ සේවය කරන සමාද්ධි සංවර්ධන නිලධාරීන් ස්ථාන මාරු කිරීමේ දී විනය හේතුවක් හෝ නිලධාරියාගේ ඉල්ලීමකදී හැර කලාපය ඇතුළත පමණක් ස්ථාන මාරුවීම් සිදු කළ යුතුය.
- (viii) සමාජ සංවර්ධන විෂයභාර සමාද්ධි සංවර්ධන නිලධාරීන් හා සමාජ ආරක්ෂණ විෂයභාර සමාද්ධි සංවර්ධන නිලධාරීන් ස්ථාන මාරු කිරීමේ දී ඔවුන්ගේ සේවා පළපුරුද්දට විශේෂ අවධානය යොමු කර ප්‍රාදේශීය ලේකම් කොට්ඨාස අතර මාරු කළ යුතුය. එලෙස මාරුවීමට අකමැති නිලධාරීන් වේ නම් එම අය ග්‍රාම සේවා වසම් හෝ වෙනත් පුරප්පාඩු ස්ථානවලට ස්ථාන මාරු කළ යුතුය. මෙහි දී මීට පෙර ලබාදී ඇති උපදෙස් අනුව කල්වේලා ඇතිව අදාළ විෂයේ රාජකාරි වෙනත් නිලධාරියෙකු වෙත පුහුණු කරවීමට ක්‍රියා කළ යුතුය.
- (IX) සේවා ස්ථාන පුරප්පාඩු කිරීමේදී සියලුම නිලධාරීන්ගේ සේවා කාලය අයදුම්පත් කැඳවනු ලබන වසරේ දෙසැම්බර් 31 දිනට ගණනය කරනු ලැබේ.
- (x) ශ්‍රී ලංකාවේ තෝරාගත් ප්‍රාදේශීය ලේකම් කොට්ඨාස වල ලෝක බැංකුව සහ ආසියානු සංවර්ධන බැංකුවේ ආධාර යටතේ ක්‍රියාත්මක කිරීමට යෝජිත අස්වැසුම ප්‍රතිලාභී පවුල් සවිබලගැන්වීමේ වැඩසටහන් සඳහා අදාළ ග්‍රාම නිලධාරී වසම් මට්ටමින් සේවය කරන සමාද්ධි සංවර්ධන නිලධාරීන් පුහුණු කිරීමේ කටයුතු ආරම්භ කර ඇති බැවින්, ඉදිරි වසර 02 ක කාලයක් සඳහා එම නිලධාරීන් දැනට සිටින ග්‍රාම සේවා වසම්වලින් ස්ථාන මාරු නොකරන ලෙස ද දැනුම් දෙමි.

2.3 ප්‍රධාන කාර්යාලයෙන් බැහැර දිස්ත්‍රික් කාර්යාල, ප්‍රාදේශීය ලේකම් කාර්යාල හා ග්‍රාම සේවා වසම් සඳහා ස්ථාන මාරු කිරීම.

- i ස්ථාන මාරු කිරීමේදී එක් සේවා ස්ථානයක වසර 05ක් (ප්‍රධාන කාර්යාලය තුළ වසර 05 ගණනය කිරීමේදී ප්‍රධාන කාර්යාල පරිශ්‍රයේ සියලුම අංශවල අඛණ්ඩ සේවා කාලය මත පදනම්ව ගණනය කිරීම කළ යුතුය.) හෝ ඊට වැඩි සේවා කාලයක් සම්පූර්ණ කර ඇති නිලධාරීන්ට ස්ථාන මාරු වීම් සඳහා ඉල්ලුම් කළ හැකිය. සේවා අවශ්‍යතාවය මත ස්ථාන මාරු කර ඇති විට නිලධාරීන්ගේ කැමැත්ත පරිදි තමා සේවයට වාර්තා කළ දින සිට නියමිත සේවා කාලය සම්පූර්ණ වන දිනය ඊට පෙර සේවය කළ නිලධාරියාගේ නියමිත සේවා කාලය සම්පූර්ණ වන දිනය අදාළ සේවා ස්ථානය පුරප්පාඩු වන දිනය ලෙස සැලකිය හැකිය.
- ii ප්‍රධාන කාර්යාලය සහ ප්‍රධාන කාර්යාලයෙන් බැහැරව පිහිටි අනෙකුත් සියලුම කාර්යාල සඳහා ඉල්ලුම්පත් කැඳවීමේදී තමන් කැමති සේවා ස්ථාන, සඳහන් කිරීම සහ ඊට හේතු දැක්වීම තුළින් වුවද ස්ථාන මාරු ලබාදිය හැකි නමුත්, ඉල්ලුම්කර නොමැති සේවා ස්ථාන වෙත සේවා අවශ්‍යතාවය මත සමෘද්ධි සංවර්ධන නිලධාරීන් අනුයුක්ත කරන්නේද යන්න ස්ථාන මාරු කමිටුව මගින් තීරණය කරනු ඇත.

03 වාර්ෂික ස්ථාන මාරු කමිටුවල සංයුතිය පිළිබඳ විස්තර

ස්ථාන මාරු මණ්ඩල පහත දැක්වෙන පරිදි මණ්ඩල තුනකින් සමන්විත වේ.

1. අන්තර් දිස්ත්‍රික් මාරු මණ්ඩලය
2. දිස්ත්‍රික්කය තුළ මාරුවීම් සඳහා දිස්ත්‍රික් මාරු මණ්ඩලය
3. ප්‍රාදේශීය ලේකම් කොට්ඨාසය තුළ මාරුවීම් සඳහා ප්‍රාදේශීය මාරු මණ්ඩල

04. අන්තර් දිස්ත්‍රික් ස්ථාන මාරු මණ්ඩල සංයුතිය

- | | | |
|----------------------------------|---|---------------|
| 1. අතිරේක අධ්‍යක්ෂ ජනරාල් (පාලන) | - | (සභාපති) |
| 2. අධ්‍යක්ෂ (ක්ෂුද්‍ර මූල්‍ය) | - | (සාමාජික) |
| 3. පරිපාලන නිලධාරී (පාලන) | - | (ලේකම්) |
| 4. වෘත්තීය සමිති නියෝජනය | - | (නියෝජිතයින්) |

05. දිස්ත්‍රික් ස්ථාන මාරු මණ්ඩල සංයුතිය

- | | | |
|---------------------------------------|---|---------------|
| 1. දිස්ත්‍රික් සමෘද්ධි අධ්‍යක්ෂ | - | (සභාපති) |
| 2. නියෝජ්‍ය අධ්‍යක්ෂ / සහකාර අධ්‍යක්ෂ | - | (සාමාජික) |
| 3. ආයතන කළමනාකරු | - | (ලේකම්) |
| 4. වෘත්තීය සමිති නියෝජනය | - | (නියෝජිතයින්) |

06. ප්‍රාදේශීය ලේකම් කොට්ඨාස තුළ ස්ථාන මාරු මණ්ඩල සංයුතිය

- | | | |
|--|---|-----------|
| 1. ප්‍රාදේශීය ලේකම් | - | (සභාපති) |
| 2. ප්‍රාදේශීය ලේකම් විසින් නම් කරනු ලබන සුදුසු නිලධාරියෙකු | - | (ලේකම්) |
| 3. මූලස්ථාන සමෘද්ධි කළමනාකරු / මහා සංගම් සමෘද්ධි කළමනාකරු දෙදෙනාගෙන් එක් අයෙක් | - | (සාමාජික) |
| 4. වෘත්තීය සමිති නියෝජිතයින් | - | (සාමාජික) |

07. ස්ථාන මාරු මණ්ඩල පත් කිරීමේ බලය

අන්තර් දිස්ත්‍රික් මාරු මණ්ඩලය අධ්‍යක්ෂ ජනරාල් විසින් පත් කරනු ලබන අතර දිස්ත්‍රික් මාරු මණ්ඩලය දිස්ත්‍රික් ලේකම් / දිස්ත්‍රික් සමෘද්ධි අතිරේක අධ්‍යක්ෂ ජනරාල් විසින් පත්කළ යුතුය.

ප්‍රාදේශීය ලේකම් කොට්ඨාස තුළ ස්ථාන මාරු මණ්ඩලය දිස්ත්‍රික් සමෘද්ධි අතිරේක අධ්‍යක්ෂ විසින් පත්කළ යුතුය.

08. ස්ථාන මාරු මණ්ඩලය වෙත ඉදිරිපත් කළ යුතු ලේඛන

- I. ස්ථාන මාරු අයදුම්පත
- II. වාර්ෂික ස්ථාන මාරු අයදුම්පත් ලේඛනය (වා.ස්.මා. 01)
- III. එකම සේවා ස්ථානයක අවුරුදු 05ට වැඩි සේවා කාලයක් සම්පූර්ණ කර ඇති නිලධාරීන්ගේ ලේඛනය. (වා.ස්.මා. 01)

09. අභියාචනා මණ්ඩල

ඉහත එක් එක් මාරු මණ්ඩල සඳහා අභියාචනා මණ්ඩලයක් ද පත්කළ යුතුය. නිලධාරීන්ගේ ඉල්ලීම මත මාරුවීම් හෝ සේවා අවශ්‍යතාවය මත වන මාරුවීම් හේතුවෙන් අතෘප්තියට පත්වන නිලධාරීන්ට මෙම අභියාචනා මණ්ඩලවලට මෙහි නිශ්චිතව සඳහන් කර ඇති කාල වකවානු නොඉක්මවා අභියාචනා කිරීමට අවස්ථාව ලබාදිය යුතුය.

දිස්ත්‍රික් අභියාචනා මණ්ඩලයේ සභාපති අනිවාර්යයෙන්ම දිස්ත්‍රික් ලේකම් / දිස්ත්‍රික් සමාදේශි අතිරේක අධ්‍යක්ෂ ජනරාල් විය යුතු අතර, ඉතිරි නියෝජිතයින් දිස්ත්‍රික් මාරු මණ්ඩලයේ / ප්‍රාදේශීය ලේකම් කොට්ඨාස ස්ථාන මාරු මණ්ඩල නිලධාරීන්ට පත්කර ගැනීමට දිස්ත්‍රික් ලේකම් / දිස්ත්‍රික් සමාදේශි අතිරේක අධ්‍යක්ෂ ජනරාල්ට බලය පවරනු ලැබේ.

ප්‍රාදේශීය ලේකම් කොට්ඨාස තුළ ස්ථාන මාරුවීම් හා දිස්ත්‍රික් ලේකම් කාර්යාල තුළ ස්ථාන මාරු සම්බන්ධයෙන් ඉදිරිපත් කරනු ලබන අභියාචනා සම්බන්ධයෙන් අවසන් තීරණය දිස්ත්‍රික් අභියාචනා මණ්ඩලය සතු වේ.

ප්‍රාදේශීය මාරු මණ්ඩල හා දිස්ත්‍රික් මාරු මණ්ඩල විසින් සිදු කරන ලද මාරු කිරීම් සම්බන්ධයෙන් අභියාචනා මණ්ඩල වෙත ඉදිරිපත් කරන අභියාචනා සම්බන්ධයෙන් අතෘප්තියට පත්වන නිලධාරීන් අතුරින් යම්කිසි මානුෂීය හා සාධාරණ හේතූන් මත සහනයක් සැලසීම සම්බන්ධයෙන් කටයුතු කිරීමට අධ්‍යක්ෂ ජනරාල්ට බලය පැවරෙනු ඇත.

10. වාර්ෂික ස්ථාන මාරු ලබාදීමේදී සැලකිල්ලට ගන්නා වෙනත් පොදු කරුණු

10.1 සුභද ස්ථාන මාරු කිරීම:

- I. නිලධාරියෙකු සුභද ස්ථාන මාරු කිරීම් වලදී නව සේවා ස්ථානයකට අනුයුක්ත කර වසරක් ගතවන තුරු සුභද ස්ථාන මාරු කිරීම් සිදුකරනු නොලැබේ.
- II. සෑම වර්ෂයකම ජුනි 30 වන දිනෙන් පසුව, නව ස්ථාන මාරු ක්‍රියාත්මක වන දිනය වනතුරු සුභද ස්ථාන මාරු කිරීම් සිදුකරනු නොලැබේ.
- III. සුභද ස්ථාන මාරු වීම් ලැබූ නිලධාරියෙකු නව සේවා ස්ථානයකට ගියවිට එම ස්ථානයේ කලින් සිටි නිලධාරියාගේ උපරිම සේවා කාලය සම්පූර්ණ වන දිනය එම සේවා ස්ථානය පුරප්පාඩු වන දිනය ලෙස සැලකිය යුතුය.

10.2 තම සේවා ස්ථානයේ අවුරුදු 2ක සේවයෙන් පසු සේවා ස්ථානයකට ඉල්ලුම් කිරීමේ හැකියාව සියලුම නිලධාරීන්ට ඇත.

10.3 ස්ථාන මාරු සිදු කිරීමේදී විශේෂ අවස්ථාවන් ලෙස පහත සඳහන් කරුණු සලකා බැලිය හැක.(මේ සම්බන්ධ පිළිගත හැකි ලිඛිත සාක්ෂි ඉදිරිපත් කළ යුතුවේ.)

- I. බරපතල සෞඛ්‍ය හේතු (නිලධාරියා / කාලක්‍රයා / දරුවන්) ස්ථාන මාරුවීම් ලබා දීමේදී සලකා බැලිය යුතුය.
- II. දෙමව්පියන් යැපෙන්නන් වීම සහ ඔවුන්ගේ බරපතල සෞඛ්‍ය හේතු ස්ථාන මාරු වීම් ලබාදීමේදී සලකා බැලිය යුතුය. (දෙමව්පියන් යැපෙන්නන් බව සනාථ කර ගැනීම සඳහා ග්‍රාම සේවා නිලධාරී සහතික කළ ප්‍රාදේශීය ලේකම් විසින් අනු අත්සන් කළ ලිපියක් සහ වෛද්‍ය වාර්තා ඉදිරිපත් කළ යුතුය)
- III. ප්‍රියමනාප නොවන සේවා ස්ථානයන්හි දීර්ඝ කාලයක් සේවය කොට තිබීම.
- IV. සමාන සුදුසුකම් සපුරා ඇති විටෙක අනුරූප තනතුරෙහි ජ්‍යෙෂ්ඨතාවය

10.4 I. මාතෘ නිවාඩු ලබා සිටි නිවාඩු අවසන් වී සේවයට පැමිණෙන නිලධාරියන්ගේ සේවා ස්ථානය පුරප්පාඩු වී ඇති විටෙක දී, නිලධාරියාගේ කැමැත්ත පරිදි තවත් වසරකින් සේවා ස්ථානයේම සේවය දීර්ඝ කර ගත හැක.

II. තමා හා තමාගේ බිරිඳ / සැමියා යන දෙදෙනාම රජයේ නිලධාරීන් වන අවස්ථාවන් වලදී කාලක්‍රයා වෙනත් දිස්ත්‍රික්කයකට ස්ථාන මාරු වීමක් ලබා තිබේනම්, නිලධාරියා අයදුම් කරන ස්ථානය හෝ දිස්ත්‍රික්කය තුළ සේවා ස්ථානයක පුරප්පාඩුවක් පවතින අවස්ථාවක ස්ථාන මාරුවීම් ලබාදීමට කටයුතු කළ හැක.(සැ.යු. පිළිගත හැකි ලිඛිත සාක්ෂි ඉදිරිපත් කළ යුතුය)

10.5 අවුරුදු 58 ක් ඉක්මවූ නිලධාරීන් ඔවුන්ගේ ඉල්ලීමක් නොවන කල්හි දිස්ත්‍රික්කය තුළ වුවද මාරු නොකළ යුතුය. ප්‍රියමනාප සේවා ස්ථානයන්හි සේවය කරන වයස අවුරුදු 59ක් ඉක්මවූ නිලධාරීන් ඔවුන්ගේ ඉල්ලීමක් නොමැති කල්හි ස්ථාන මාරු නොකළ යුතුය.

11. වාර්ෂික ස්ථාන මාරු කාල සටහන

- I. වාර්ෂික ස්ථාන මාරු කමිටු පත් කිරීම - අගෝස්තු මස 01 දිනට පෙර.
- II. වාර්ෂික ස්ථාන මාරු අයදුම්පත් කැඳවීමේ නිවේදනය නිකුත් කිරීම - අගෝස්තු මස 15 දිනට පෙර.
- III. වාර්ෂික ස්ථාන මාරු අයදුම්පත්‍ර අංශ ප්‍රධානීන් මගින් ස්ථාන මාරු කමිටුව වෙත ඉදිරිපත් කිරීම සැප්තැම්බර් මස 15 දිනට පෙර.
- IV. වාර්ෂික ස්ථාන මාරු කමිටුව විසින් ස්ථාන මාරු සම්බන්ධයෙන් තීරණ ලබාදීම - ඔක්තෝබර් මස 15 වන දිනට පෙර.
- V. යෝජිත වාර්ෂික ස්ථාන මාරු පිළිබඳ දැන්වීම් නිකුත් කිරීම - නොවැම්බර් මස 01 වන දිනට පෙර.
- VI. වාර්ෂික ස්ථාන මාරු යෝජනා සම්බන්ධයෙන් අභියාචනා මණ්ඩල පත් කිරීම - නොවැම්බර් මස 15 වන දිනට පෙර.
- VII. ස්ථාන මාරුවීම් පිළිබඳ අභියාචනා භාර ගැනීමේ අවසන් දිනය දෙසැම්බර් මස 01 වන දිනට පෙර.
- VIII. වාර්ෂික ස්ථාන මාරු අභියාචනා මණ්ඩලයේ අභියාචනා තීරණය ලබාදිය යුතු අවසාන දිනය - දෙසැම්බර් මස 31 දිනට.
- IX. වාර්ෂික ස්ථාන මාරුවීම් නියෝග බලාත්මක කිරීම - පෙබරවාරි මස 01 වන දින සිට.